

09/11/2025

## आकाशवाणी ईटानगर

प्रधानमंत्री नरेंद्र मोदी कल से भूटान के दो दिन के दौरे पर रहेंगे। इस दौरे के दौरान, वे भूटान के राजा जिग्मे खेसार नामग्याल वांगचुक के साथ 1020 मेगावाट के पुनासांगछू-II हाइड्रोइलेक्ट्रिक प्रोजेक्ट का उद्घाटन करेंगे। यह प्रोजेक्ट भारत और भूटान के समंवय से बनाया गया है। प्रधानमंत्री भूटान के चौथे राजा जिग्मे सिंग्ये वांगचुक की 70वीं जयंती के समारोह में भी शामिल होंगे और अपने समकक्ष सेरिंग तोबगे से भी मुलाकात करेंगे।

0000000000000000000000

आने वाले पंचायत और नगर पालिका चुनाव 2025 की तैयारियों के तहत, अरुणाचल प्रदेश के राज्य चुनाव आयोग (SEC) ने आज ईटानगर के DK कन्वेंशन सेंटर में जिला स्तरीय मास्टर ट्रेनर्स के लिए एक दिवसिय राज्य स्तरीय ट्रेनिंग प्रोग्राम सफलतापूर्वक आयोजित किया। ट्रेनर्स को संबोधित करते हुए, राज्य चुनाव आयुक्त रिनचिन ताशी ने पोलिंग कर्मियों की प्रभावी और सावधानीपूर्वक किए गए ट्रेनिंग के माध्यम से स्वतंत्र, निष्पक्ष और पारदर्शी चुनाव सुनिश्चित करने में मास्टर ट्रेनर्स की महत्वपूर्ण भूमिका पर जोर दिया।

उन्होंने ट्रेनर्स से सभी संबंधित अधिनियमों एवं प्रक्रियाओं से अच्छी तरह वाकिफ रहने और बैलेट हैंडलिंग एवं वैधानिक फॉर्म पर प्रैक्टिकल मॉक एक्सरसाइज करने का आग्रह किया।

000000000000000000000000

बयालीसवीं NTPC सब-जूनियर नेशनल बॉइस एण्ड गर्ल्स तीरंदाजी चैंपियनशिप के लॉजिस्टिक्स व्यवस्थाओं की समीक्षा के उद्देश्य से आज अरुणाचल तीरंदाजी संगठन और जिला प्रशासन, पापुम पारे के स्टेकहोल्डर विभागों की एक समन्व बैठक डीसी कॉन्फ्रेंस हॉल, यूपिया में आयोजित की गई। यह नेशनल इवेंट अरुणाचल तीरंदाजी एसोसिएशन की देखरेख में आगामी 22 से 30 नवंबर 2025 तक गोल्डन जुबली आउटडोर स्टेडियम, यूपिया आयोजित की जाएंगी। इस अवसर पर, पापुम पारे SP तारु गुसार ने 42वीं सब-जूनियर नेशनल तीरंदाजी चैंपियनशिप का लोगो लॉन्च किया, जिससे तैयारियों की औपचारिक शुरुआत हुई।

000000000000000000000000

ईस्ट सियांग ज़िले के निगलोक स्थित सैनिक स्कूल के तीन स्टाफ़्स को गत 1 नवंबर को 12 साल के एक कैडेट की मौत के सिलसिले में गिरफ्तार किया गया है।

इस संबंध में SP ईस्ट सियांग पंकज लांबा ने कहा कि गवाहों के बयानों और फॉरेंसिक जांच के आधार पर ही यह गिरफ्तारियां की गई हैं। इससे पहले, पुलिस ने इस मामले में आठ छात्रों को हिरासत में लिया था, जो सभी नाबालिग हैं। आगे की जांच अभी जारी है।

000000000000000000000000

राज्य के फुटबॉल सर्किट में एक बड़ी उपलब्धि के तहत कैपिटल कॉम्प्लेक्स FC इंद्राजीत नामचूम अरुणाचल लीग 2025 का चैंपियन बनकर उभरा है। टीम को बधाई देते हुए, मुख्यमंत्री पेमा खांदू ने पूरे टूर्नामेंट में उनके शानदार प्रदर्शन की सराहना की। अपने संदेश में मुख्यमंत्री ने कहा कि, "इंद्राजीत नामचूम अरुणाचल लीग 2025 का खिताब जीतकर, कैपिटल कॉम्प्लेक्स FC ने दिखाया है कि कमिटमेंट, कड़ी मेहनत और विश्वास से क्या हासिल किया जा सकता है।" उन्होंने रनर्ज-अप टीम सुबनसिरी यूनाइटेड FC को भी बधाई दी।

000000000000000000000000

तवांग क्षेत्र में फुटबॉल को बढ़ावा देने के पहल के तहत, ड्यूरेक्स द बर्ड्स एंड बीज़ टॉक एवं तवांग डिस्ट्रिक्ट स्पोर्ट्स एसोसिएशन के समंवय से आयोजित पहले मोन्युल सुपर लीग का उद्घाटन कल तवांग स्थित ग्यालवा सांगयांग ग्यात्सो हाई एल्टीट्यूड स्टेडियम में हुआ।

उद्घाटन समारोह में फुटबॉल आइकन बाइचुंग भूटिया, विधायकगण, सेना के वरिष्ठ अधिकारी और बॉलीवुड की हस्तियां मौजूद रहीं। बाइचुंग भूटिया द्वारा टूर्नामेंट की शुरुआत करते हुए युवा प्रतिभाओं को बढ़ावा देने की इस पहल की सराहना की। तवांग और वेस्ट कामेंग जिलों की सात टीमों इस लीग में हिस्सा ले रहे हैं, फाइनल मैच आगामी 25 नवंबर को खेला जाएगा।

000000000000000000000000

असम के मुख्यमंत्री हिमंत बिस्वा सरमा ने कहा है कि राज्य कैबिनेट ने बहुविवाह पर रोक लगाने वाले एक बिल को मंजूरी दे दी है। इस बिल का नाम 'द असम प्रोहिबिशन ऑफ पॉलीगैमी बिल, 2025' होगा और बिल को पास कराने के लिए इस महीने की 25 तारीख को विधानसभा में पेश किया जाएगा। यह बिल किसी भी व्यक्ति को तब तक शादी करने का अधिकार नहीं देता है, जब तक उसका पहला जीवनसाथी जीवित है, वे कानूनी तौर पर अलग नहीं हुए हैं, या तलाक के फैसले के बावजूद दम्पति अलग नहीं हो पा रहे हों। श्री सरमा ने कहा कि सरकार बहुविवाह की शिकार महिलाओं को मुआवज़ा देने के लिए एक नया फंड भी बनाएगी ताकि उन्हें अपनी ज़िंदगी जीने में कोई मुश्किल न हो।

000000000000000000000000

चीन के शंघाई में भारतीय कॉन्सल जनरल प्रतीक माथुर ने आज नई दिल्ली से आने वाले यात्रियों के पहले बैच का स्वागत किया। पांच साल बाद दोनों देशों के बीच डायरेक्ट कमर्शियल फ्लाइट्स फिर से शुरू हो गई हैं। भारतीय दूतावास ने एक सोशल मीडिया पोस्ट में कहा कि जैसे-जैसे लोगों के बीच रिश्ते मज़बूत हो रहे हैं, भारत एक ग्लोबल हब के तौर पर उभर रहा है।

000000000000000000000000

केंद्रीय वित्त और कॉर्पोरेट मामलों की मंत्री निर्मला सीतारमण ने आज नई दिल्ली में आने वाले यूनियन बजट 2026-27 के लिए देश के जाने-माने अर्थशास्त्रियों के साथ पहली प्री-बजट कंसल्टेशन मीटिंग की अध्यक्षता की।

000000000000000000000000